



# இலங்கைச் சனநாயக சோசலிசக் குடியரசின் பாராளுமன்றம்

## வேலையாளர்களின் தேசிய குறைந்தபட்ச வேதனம் (திருத்தம்)

2016 ஆம் ஆண்டின் 3 ஆம் இலக்க, வேலையாளர்களின் தேசிய குறைந்தபட்ச  
வேதனச் சட்டத்தைத் திருத்துவதற்கானதொரு சட்டமூலம்

தொழில் அமைச்சர் அவர்களால்  
2025 யூன் மாதம் 03 ஆம் திகதி சமர்ப்பிக்கப்பட்டது

(2025 மே மாதம் 20 ஆம் திகதியன்று வர்த்தமானியில்  
வெளியிடப்பட்டது)

பாராளுமன்றத்தால் அச்சிடப் பணிக்கப்பட்டது

[13 ஆம் சட்டமூலம்]

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது  
கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்.

விலை : ரூபா 12.00

தபாற் செலவு : ரூபா 150.00



### சட்டப்பயன் பற்றிய கூற்று

**வாசகம் 2:** இவ்வாசகம் 2006 ஆம் ஆண்டின் 3 ஆம் இலக்க, வேலையாளர்களின் தேசிய குறைந்தபட்ச வேதனச் சட்டத்தின் 3 ஆம் பிரிவைத் திருத்துவதுடன் திருத்தப்பட்டவாறான அப்பிரிவின் சட்டப்பயனானது, 2025, ஏப்பிரல் 1 ஆந் தேதியிலிருந்து 2025 திசம்பர் 31 ஆந் தேதிவரை பயனுறுவதாக, தேசிய குறைந்தபட்ச மாதாந்த வேதனத்தை 9,500/ ரூபாவினாலும் தேசிய குறைந்தபட்ச நாளாந்த வேதனத்தை 380 ரூபாவினாலும் அதிகரிப்பதாகுமென்பதுடன் 2026, சனவரி 1 ஆந் தேதியிலிருந்து பயனுறுவதாக, தேசிய குறைந்தபட்ச மாதாந்த வேதனத்தை 3,000/ ரூபாவினாலும் தேசிய குறைந்தபட்ச நாளாந்த வேதனத்தை 120 ரூபாவினாலும் மேலும் அதிகரிப்பதுமாகும்.

**வாசகம் 3:** இவ்வாசகம் வரவுசெலவுத்திட்ட நிவாரணப் படிகளை வேலையாளர்களின் வேதனத்தின் பாகமாக ஒன்றாக்குகின்றது.

**வேலையாளர்களின் தேசிய குறைந்தபட்ச வேதனம் (திருத்தம்)**

ச.வ.-ஓ 18/2025

**2016 ஆம் ஆண்டின் 3 ஆம் இலக்க, வேலையாளர்களின் தேசிய குறைந்தபட்ச வேதனச் சட்டத்தைத் திருத்துவதற்கானதொரு சட்டம்**

இலங்கைச் சனநாயக சோசலிசக் குடியரசின் பாராளுமன்றத் தினால் பின்வருமாறு சட்டமாக்கப்படுவதாக:-

1. (1) இச்சட்டம், 2025 ஆம் ஆண்டின் ஆம் இலக்க, வேலையாளர்களின் தேசிய குறைந்தபட்ச வேதன (திருத்தச்) சட்டம் என எடுத்துக்காட்டப்படலாம்.

சுருக்கப் பெயரும் நடைமுறைக்குவரும் தேதியும்

(2) இச்சட்டத்தின் ஏற்பாடுகள் 2025 ஆம் ஆண்டு ஏப்பிரல் மாதம் 1 ஆந் தேதியன்று நடைமுறைக்கு வந்துவிட்டனவாகக் கருதப்படுதல் வேண்டும்.

2. இரண்டாயிரத்துப் பதினாறாமாண்டின் 3 ஆம் இலக்க, வேலையாட்களின் தேசிய குறைந்தபட்ச வேதனச் சட்டத்தின் 3 ஆம் பிரிவு, அதன் (1) ஆம் உட்பிரிவை நீக்கிவிட்டு அதற்குப் பதிலாகப் பின்வருவதனை இடுவதன்மூலம் இத்தாற்றிருத்தப்படுகின்றத:-

2016 ஆம் ஆண்டின் 3 ஆம் இலக்கச் சட்டத்தின் 3 ஆம் பிரிவைத் திருத்துதல்

- “(1) (அ) இரண்டாயிரத்து இருபத்தைந்தாமாண்டு ஏப்பிரல் மாதம் 1 ஆந் தேதியன்று தொடங்குகின்றதும் 2025 ஆம் ஆண்டு திசம்பர் மாதம் 31 ஆந் தேதியன்று முடிவடைகின்றதுமான காலப்பகுதிக்காக, ஏதேனும் கைத்தொழிலில் அல்லது சேவையில் உள்ள எல்லா வேலையாளர்களுக்கும் தேசிய குறைந்தபட்ச மாதாந்த வேதனம் இருபத்தேழாயிரம் ரூபாவாதல் வேண்டுமென்பதுடன் ஒரு வேலையாளரின் தேசிய குறைந்தபட்ச நாளாந்த வேதனம் ஆயிரத்தென்பது ரூபாவாதலும் வேண்டும்.

- (ஆ) இரண்டாயிரத்து இருபத்தாறாமாண்டு சனவரி மாதம் 1 ஆந் தேதியிலிருந்து பயனுறுவதாக, ஏதேனும் கைத்தொழிலில் அல்லது சேவையில் உள்ள எல்லா வேலையாட்களுக்கும் தேசிய குறைந்தபட்ச மாதாந்த வேதனம் முப்பதாயிரம் ரூபாவாதல் வேண்டுமென்பதுடன் ஒரு வேலையாளரின் தேசிய குறைந்தபட்ச நாளாந்த வேதனம் ஆயிரத்து இருநூறு ரூபாவாதலும் வேண்டும்.”.

## 2 வேலையாளர்களின் தேசிய குறைந்தபட்ச வேதனம் (திருத்தம்)

3. ஐயங்களைத் தவிர்ப்பதற்காக, இத்தால் பின்வருமாறு பிரகடனம் செய்யப்படுகின்றது :-

தேசிய குறைந்தபட்ச வேதனத்தில் வரவுசெலவுத் திட்ட நிவாரணப் படிமை உள்ளடக்குதல்

(அ) 2005 ஆம் ஆண்டின் 36 ஆம் இலக்க, வேலையாட்களின் வரவுசெலவுத்திட்ட நிவாரணப்படிச் சட்டத்தின் அல்லது 2016 ஆம் ஆண்டின் 4 ஆம் இலக்க, வேலையாளர்களின் வரவுசெலவுத்திட்ட நிவாரணப்படிச் சட்டத்தின் அல்லது அத்தகைய இரண்டு சட்டங்களினதும் ஏற்பாடுகளின்கீழ் 2025, மார்ச் 31 ஆந் திகதியில் உள்ளவாறாக செலுத்தப்படற்பாலதான வரவுசெலவுத்திட்ட நிவாரணப்படி ஏதேனும் கைத்தொழிலில் அல்லது சேவையில் உள்ள எல்லா வேலையாளர்களுக்கும் செலுத்தப்படற்பாலதான 2 ஆம் பிரிவில் குறித்துரைக்கப்பட்ட தேசிய குறைந்தபட்ச வேதனத்தின் பாகமாக அமைதல் வேண்டும்; அத்துடன்

(ஆ) 2005ஆம்ஆண்டின்36ஆம்இலக்க,வேலையாட்களின் வரவுசெலவுத்திட்ட நிவாரணப்படிச் சட்டத்தின் அல்லது 2016 ஆம் ஆண்டின் 4 ஆம் இலக்க, வேலையாளர்களின் வரவுசெலவுத்திட்ட நிவாரணப்படிச் சட்டத்தின் அல்லது அத்தகைய இரண்டு சட்டங்களினதும் ஏற்பாடுகளின்கீழ் வரவுசெலவுத்திட்ட நிவாரணப்படிகளை உள்ளடக்கப்பட்ட வேதனமொன்றை 2025, மார்ச் 31 ஆந் திகதியில் உள்ளவாறாக பெற்ற எவரேனும் வேலையாளின் வேதனம் இச்சட்டம் தொடங்கும் தேதியிலிருந்து அத்தகைய வேலையாளில் அத்தகைய வேதனங்கள் பாகமாக அத்தகைய படிகளை ஒன்றாக்குதல் வேண்டும்.

30 4. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் விடயத்தில் சிங்கள உரையே மேலோங்கி நிறற்றல் வேண்டும்.

ஒவ்வாமை ஏற்படும் பட்சத்தில் சிங்கள உரை மேலோங்கி நிறற்றல்



